

फोन टॅपींग प्रकरणांची उच्चस्तरीय चौकशी
करणेबाबत.

महाराष्ट्र शासन

गृह विभाग

शासन निर्णय क्रमांक: संकीर्ण-०७२१/प्र.क्र.४३/विशा-९

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२

तारीख: ०९ जुलै २०२१

प्रस्तावना -

महाराष्ट्र विधानमंडळाच्या सन २०२१ च्या द्वितीय (पावसाळी) अधिवेशनामध्ये दि. ०६/०७/२०२१ रोजी विधानसभेत चर्चेच्या वेळी मा.श्री.नाना पटोले वि.स.स. यांनी, काही अनिष्ट राजकीय हेतूने लोकप्रतिनिधींचे दूरध्वनी गैरपद्धतीने टॅप केले जात आहेत, असा मुद्दा उपस्थित केला असता अन्य काही आमदार महोदयांनी त्यास दुजोरा दिला आणि या संपूर्ण प्रकरणाची चौकशी झाली पहिजे अशी मागणी केली.

२. सदर मुद्द्याच्या अनुषंगाने उत्तर देताना मा. मंत्री (गृह) यांनी, “या संपूर्ण प्रकरणाची उच्चस्तरीय चौकशी करण्यात येईल आणि त्यात जे कोणी दोषी असतील त्यांच्यावर कार्यवाही करण्यात येईल. याबाबतची सर्व वस्तुस्थिती पुढील अधिवेशनात मांडण्यात येईल. तसेच याबाबतची सर्व औपचारिकता (Formality) पूर्ण करण्यात येईल” असे आश्वासन दिले आहे.

शासन निर्णय:-

मा.मंत्री (गृह) यांनी दिनांक ०६.०७.२०२१ रोजी विधानसभेमध्ये दिलेल्या उपरोक्त आश्वासनाच्या अनुषंगाने या प्रकरणाची सखोल चौकशी करण्यासाठी पुढीलप्रमाणे उच्चस्तरीय समिती गठीत करण्यात येत आहे.

पोलीस महासंचालक, म.रा., मुंबई

अध्यक्ष

आयुक्त, राज्य गुप्तवार्ता विभाग, मुंबई

सदस्य

अतिरिक्त पोलीस आयुक्त (विशेष शाखा), मुंबई

सदस्य

२. समितीची कार्यकक्षा पुढीलप्रमाणे निश्चित करण्यात येत आहे.
"सन २०१५ ते सन २०१९ या ५ वर्षांच्या काळातील फोन टॅपींग प्रकरणांची पडताळणी करून उपरोक्त कालावधीमध्ये अनिष्ट राजकीय हेतूने लोकप्रतिनिधींचे फोन गैर पध्दतीने टॅप करण्यात आले आहेत किंवा कसे याचा तपास करणे व तसे आढळल्यास अशा प्रकरणी संबंधितावर जबाबदारी निश्चित करणे"
३. उपरोक्त समितीने चौकशीची कार्यवाही पूर्ण करून ३ महिन्यांत त्यांचा अहवाल सादर करावा असे निर्देशित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक क्र. २०२१०७०९१५२३३७११२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(शिरीष मोहोड)
शासनाचे उप सचिव

प्रत:

१. मा.राज्यपाल यांचे प्रधान सचिव,
२. मा.मुख्यमंत्र्यांचे प्रधान सचिव,
३. मा.उप मुख्यमंत्र्यांचे सचिव,
४. मा.विरोधी पक्षनेता, विधान परिषद/ विधानसभा, महाराष्ट्र विधानमंडळ सचिवालय, मुंबई.
५. सर्व सन्माननीय संसद, विधानसभा, विधानपरिषद सदस्य, महाराष्ट्र.
६. मा. मंत्री (गृह) यांचे खाजगी सचिव
७. सर्व मा.मंत्री/ राज्यमंत्री यांचे खाजगी सचिव/ स्वीय सहायक,
८. मा. राज्यमंत्री, गृह (शहरे) यांचे खाजगी सचिव,
९. मा. राज्यमंत्री, गृह (ग्रामीण) यांचे खाजगी सचिव
१०. मा. मुख्य सचिव यांचे वरिष्ठ स्वीय सहायक,
११. प्रधान सचिव, विधानमंडळ सचिवालय, विधानभवन, मुंबई,
१२. निवडनस्ती, (कार्यासन विशा-९).